

УПАТСТВО ЗА ПРИБИРАЊЕ НА ПОНУДИ

ЗА КОРИСНИЦИТЕ НА СРЕДСТВА ОД ИПАРД II ПРОГРАМАТА

1. ПОКАНА ЗА ПОДНЕСУВАЊЕ НА ПОНУДИ

Почитувани корисници,

Со цел олеснување на постапката за прибирање на понудите при подготвување на документацијата за поднесување на барање за финансиска поддршка, во прилог е даден пример за тоа како треба да изгледа едно обраќање односно покана до производител/добавувач на стоки/услуги за доставување на понуда. Доколку понудите се приберат на овој начин претпоставуваме дека ќе се избегнат голем дел од причините кои доведуваат до одбивање на барањето за финансиска поддршка.

I. ПОДАТОЦИ ЗА ИСПРАЌАЧОТ НА ПОКАНАТА ЗА ПРИБИРАЊЕ НА ПОНУДИ (БАРАТЕЛОТ НА ФИНАНСИСКА ПОДДРШКА ОД ИПАРД II ПРОГРАМАТА)

Овој дел го пополнува барателот на финансиска поддршка. Пополнувањето може да биде рачно или компјутерски. Барателот исто така потребно е да ја наведе и датата на испраќање на поканата и да ја завери со печат и потпис од одговорното лице. Доколку барателот е физичко лице потребен е само потпис.

Име на испраќачот на поканата за поднесување на понуди (барателот на финансиска поддршка од ИПАРД II Програмата):	
Адреса:	
Град:	
Држава:	
Телефон:	
Е-пошта:	
Број на јавен повик:	

Дата на испраќање на поканата

Печат и/ или потпис

II. ОПИС НА БАРАНИТЕ ПРОИЗВОДИ/УСЛУГИ/РАБОТИ

Во табелата дадена подолу, потребно е да ги внесете сите ставки кои се предмет на бараната инвестиција како и поединечните карактеристики на истите во согласност со Вашите потреби. Доколку сметате дека е потребно, можете да додадете колони во оваа табела (на пример за количина, преферирана земја на потекло и слично). Доколку располагате со документи во кои дополнително се објаснети Вашите побарувања во однос на предметот на инвестиција, истите доставете ги во прилог на оваа покана до добавувачот. Најчесто вакви документи се: техничко-технолошки проект, основен проект во кои што треба да се вклопи бараната машина/ опрема, предмер-пресметка во случај на инвестиции во градежни работи и други документи.

Почитувани,

Со оваа покана, Ве покануваме да ни доставите понуда за следниве производи/ услуги/ работи:

Реден број	Барани машини/ опрема/ услуги/ работи	Потребни карактеристики на бараните машини/ опрема (марка, тип, модел, капацитет, моќност, дополнителни елементи)
1.		
2.		
3.		
4.		
5.		
6.		
7.		
8.		
9.		
10.		

Во прилог на оваа покана се наоѓаат нашите барања за производите/ услугите/ работите и тоа:

- За производите кои претставуваат машини/ опрема или се дел од одредена производна линија Ви доставуваме наши барани карактеристики за машините/ опремата како и дел од техничко-технолошкиот проект каде е потребно да се вклопи бараната машина/ опрема.
- За земјоделска механизација Ви доставуваме барани карактеристики согласно капацитетот и потребите.
- За бараните градежни работи Ви доставуваме предмер-пресметка без цени. Доставената предмер-пресметка е дел од основниот проект врз основа на кој планираме да ги изведеме бараните градежни работи.

III. ПОДГОТВУВАЊЕ НА ПОНУДА

Овој дел останува непроменет и служи за појаснување на правилата и критериумите дадени во ИПАРД II Програмата.

При изработка на Вашата понуда, Ве молиме да внимавате на следниве работи:

- Цените во понудите издадени од домашни добавувачи потребно е да бидат изразени во денари (МКД), а цените во понудите издадени од странски добавувачи потребно е да бидат изразени во евра (ЕУР).
- Сите набавки (производи, услуги и работи) наведени во Вашата понуда треба да потекнуваат од прифатлива земја и тоа од: земјите членки на ЕУ, земјите кандидати за ЕУ наведени во Анекс I на Регулативата (ЕУ) бр. 231/2014, договорни страни на Договорот за Европската економска област и партнерските земји опфатени со Европскиот инструмент за соседство (ЕНИ) и земјите за кои е воспоставен реципрочен пристап до надворешната помош од страна на Европската комисија во согласност со условите утврдени во точка (е) од член 9 (1) од Регулативата (ЕУ) бр. 236/2014. Доколку износот на набавката (производи, услуги и работи) е под 100.000 евра во денарска противвредност правилата за потекло не се применуваат.
- Производите, услугите и работите мора да бидат потполно нови.

IV. ЕЛЕМЕНТИ НА ПОНУДА И ПОТРЕБНИ ПРИЛОЗИ КОН ПОНУДАТА

Во овој дел од поканата за прибирање на понуди се наведени потребните елементите кои треба да ги содржи понудата која ќе Ви ја достават добавувачите. Потребните елементи се менуваат во зависност од тоа дали станува збор за странски/ домашни добавувачи и во зависност од предметот на инвестиција.

Ве молиме Вашата понуда да ги содржи следниве елементи:

- Информации за добавувачот на понудата (даночен/ регистарски број, трансакциска сметка, телефон, адреса на седиште/ подружница, Е-пошта, интернет страна и други податоци)
- Целосен опис на производот/ услугата/ работата
- Единица мерка
- Количина
- Единечна цена на производот/ услугата/ работата¹
- Вкупна цена за производот/ услугата/ работата (количина x единечна цена)
- Цена за транспорт (доколку транспортот е вклучен во цената, истото да се назначи во понудата)
- Цена за монтажа (доколку монтажата е вклучена во цената, истото да се назначи во понудата)
- Вкупна цена на понудата (доколку понудата се однесува на повеќе од еден производ/ услуга/ работа)
- Дата на издавање на понудата
- Временски рок на траење на гаранцијата и можноста за техничко оддржување
- Име на производителот/ добавувачот на производите/ Давателите на услугите/ Извршувачите на работите наведени во понудата
- Во прилог на понудата потребно е да ни доставите и Изјава за земја на потекло на предметот на инвестиција содржан во истата:

¹Доколку понудите се издадени од страна на домашни добавувачи истите треба да содржат: единечни цени без ДДВ, процент или износ на ДДВ и вкупна цена со ДДВ.

- За понудите кои се однесуваат за набавка на опрема/ машини во изјавата за земја на потекло, покрај земјата на потекло задолжително треба да се наведе и името на производителот на соодветната опрема/ машина. Во Изјавата за земја на потекло јасно треба да се наведе потеклото на опремата/ машината како финален производ а не земјата на потекло на материјалите односно компонентите од кои се состои истата.
- За понудите кои се однесуваат за градежни работи во изјавата за земја на потекло задолжително треба да се наведе земјата на потекло на градежните материјали/ елементи кои ќе се користат при изведување на градбата.

НАПОМЕНА:

Доколку вредноста на набавката (опрема/ машини, материјали/ елементи, услуги/ работи) изнесува под 100.000 евра во денарска противвредност, Изјава за земја на потекло не се доставува.

- Во прилог на понудата потребно е да ни доставите и доказ за сопственичката структура на Вашето претпријатие. Во зависност од земјата каде е регистрирано правното лице (добавувачот), потребно е да доставите доказ (документ) на кој јасно и недвосмислено ќе бидат наведени имињата на сопствениците².
- Понудата треба да биде заверена со печат од страна на правното лице и потпис од овластеното лице за издавање на истата. Доколку понудата е издадена од страна на физичко лице потребен е само потпис.
- Во прилог на понудата, Ве молиме задолжително да доставите детална техничка спецификација, која содржи дата на издавање како и број на понуда за која се однесува истата.

НАПОМЕНА:

При изработка на Вашата понуда, Ве молиме да се придржувате на горенаведените наши барања за изгледот и содржината на истата.

Ве молиме, копија од оваа покана заверена со печат и/ или потпис од Ваша страна, заедно со оригинал понуда издадена од Ваша страна со сите потребни прилози да ги доставите до адресата на подносителот наведена на почетната страна од оваа Покана.

Име на добавувач

Потпис и/ или печат

2. НАПОМЕНИ И ДЕФИНИЦИИ

²Доказот (документот) за сопственичката структура најчесто се издава од централни регистри, трговски комори, трговски судови, агенции и други институции и истиот се доставува доколку понудата е издадена од страна на странски добавувач. Во случај кога добавувачот е акционерско друштво, потребно е да се достави Акционерска Книга издадена од страна на Централен депозитар за хартии од вредност АД Скопје.

Овој дел не се испраќа до добавувачот туку служи исклучиво како дополнително појаснување на одредени термини кои треба да Ви помогнат при прибирање на понудите кои ги исполнуваат критериумите дадени во ИПАРД II Програмата. Дефинициите кои се користат се превземени од „Уредбата за начинот и постапката за користење на финансиска поддршка за мерките за рурален развој финансирани од ПРОГРАМАТА ИПАРД 2014-2020“.

I. НАПОМЕНИ И ПРЕПОРАКИ

- При прибавување на понудите барателот посебно да обрне внимание истите да бидат обезбедени од „независни понудувачи“ кои меѓусебно и/ или со барателот не се поврзани со капитални, семејни и врски на вработување, односно управување на правните лица.
- При прибавување на понудите барателот посебно да обрне внимание истите да бидат споредливи по однос на техничката спецификација или по краен производ односно по краен резултат. Во случај на набавка на трактор понудите потребно е да бидат споредливи пред се по однос на моќноста со отстапка од +/- 5 КС, ист пренос на погонот на сила (предна или задна влеча) и опременост со или без кабина.
- Во случај на инвестиции во градежни работи за довршување на објект кој е во фаза на изведба/ изградба односно истиот не претставува функционална целина, понудите треба да се изработат врз основа на одобрената предмер-пресметка со исклучок на ставките/ количините за реализираните/ изведените градежни работи за завршениот дел од објектот согласно Времената ситуација/ состојба.
- Склучен/ и договор/ и со изведувачи на градежни работи како активности поврзани со уривање, земјени работи, бетонирачки работи, сидарски активности, дрвенарија, фасадерски активности, активности за кровни конструкции, лимарски активности, активности за поставување на керамички елементи, столарија, активности поврзани со поставување на под, молерски активности, браварија, активности што вклучуваат камен, инсталатерски активности и други активности од ова Упатство значат започнување на инвестицијата и истата не е прифатлива за ко-финансирање.
- Склучен/ и договор/ и со добавувачи на стоки и услуги поврзани со набавка на материјали, елементи, опрема, машини и сите други планирани инвестициски и инсталатерски активности дефинирани како прифатливи трошоци за прифатливите инвестиции од ова Упатство значат започнување на инвестицијата и истата не е прифатлива за ко-финансирање.
- Склучување на договори за „општи трошоци“, како што се изработка на деловен план, технички предлог проект, изработка на проектна или друга документација, надоместок за консултантски услуги, изработка на физибилити или слична студија, техничко-технолошки студии, студии за животната средина, купување на патентски права и лиценци и други оправдани трошоци согласно ИПАРД II Програмата не се смета за започната инвестиција и истите се прифатливи.
- Изработувачите на „општите трошоци“ не смеат да се јават како понудувачи на предметот на инвестицијата, независно од тоа дали нивната понуда е избрана или не.

- Листата на земји членки на ЕУ, земји кандидати за ЕУ наведени во Анекс I на Регулативата (ЕУ) бр. 231/2014, договорни страни на Договорот за Европската економска област и партнерските земји опфатени со Европскиот инструмент за соседство (ЕНИ), земји за кои е воспоставен реципрочен пристап до надворешната помош од страна на Европската комисија во согласност со условите утврдени во точка (е) од член 9 (1) од Регулативата (ЕУ) бр. 236/2014, а кои го исполнуваат критериумот од ИПАРД II Програмата во поглед на потеклото на предметот на инвестицијата се наведени во Упатството за корисници на средства од ИПАРД Програмата 2014-2020 година.

II. КОРИСНИ ДЕФИНИЦИИ

- Под “капитална поврзаност” се подразбира директно или индиректно поседување, контролирање или држење на 5% или повеќе акции или емитувани удели со право на глас, од страна на еден субјект во друг.
- Под „семејна поврзаност“ се подразбира поврзаност преку лица кои се сметаат за членови на исто семејство и се во следново сродство: маж и жена; родител и дете; брат и сестра (било целосно или полукрвно сродство); баба или дедо и внуци; чичко, вујко, тетин, стрина, вујна или тетка и нивните деца, внук или внука; родители на сопругниците и зет или снаа; девер, шура или баџанак и јатрва или золва.
- Под „врски на вработување, односно управување со правни лица“ се подразбира истите лица кои се јавуваат како одговорни лица или вработени во двата субјекти или еден од нив директно го контролира другиот, заедно се под директна или индиректна контрола на трето лице.
- Под „инфлаторирање на цени“ се подразбира пропорционално зголемување на цените на ставките во споредливите понуди кои се доставени од страна на барателот.
- Под “споредливи понуди” се подразбираат оние понуди кои можат да се споредат по однос на техничката спецификација или по краен производ односно по краен резултат.